



నెటిగ్లోబ్

నేటి 24x7

ప్రతి క్షణం.. మీ ముందు

NETIGLOBE NEWS TIMES

Telugu Daily

రంగారెడ్డి

సంపుటి : 1

సంచిక : 35

పేజీలు : 6

శనివారం 4 జూలై 2026

వెల : 4/-

రండి ... బుక్కురాన్ని
అనుకున్న విధంగా రాద్దాం ... !!

జర్నలిజంపై ఆసక్తి ఉన్నవారు సమాజంలో జరుగుతున్న అసమానతలను, అవినీతి, ఎవ్వటికప్పుడు నిజాలను నిర్ణయంగా వెలికి తీయాలనే తపన అవినీతిని అంతమొందించాలనే తాపత్రయం ఉన్నవారికి సదవకాశం.

నిత్యాన్వేషణ, సామాజిక, రాజకీయాలపై అవగాహన కలిగివుండి తగిన విద్యార్హతలు ఉన్నవారు.

నెటిగ్లోబ్
రచనానిపుణులు
అంధప్రదేశ్ ఓ తెలంగాణ రాష్ట్రాలలోని జిల్లాలు, నియోజకవర్గాలు మరియు మండల కేంద్రాల్లో పనిచేయాలని ఆసక్తి ఉన్నవారు వెంటనే సంప్రదించండి.

ఫోన్ నెంబర్లు : 76740 77551

సందిగ్ధంలో అన్నదాతలు

రెగ్యులర్ పంటలా - ఆరుతడి పంటలా?

- ఎటూ తేల్చుకోలేని స్థితిలో అన్నదాత
- ఖరీఫ్ సీజన్పై తీవ్ర ప్రభావం చూపుతున్న ఎల్ఎన్ఎస్
- వర్షాలు కురవకపోవడంతో వరి సాగుకు ఇబ్బందులు
- జిల్లాల్లో తగ్గిన వరి సాగు - వర్షాల కోసం ఎదురు చూస్తున్న రైతులు



ఖరీఫ్ సీజన్ ప్రారంభమైనా ఎల్ఎన్ఎస్ ప్రభావంతో వర్షాలు తగ్గుముఖం పట్టడంతో జలాశయాలు నీటి ఎద్దడిని ఎదుర్కొంటున్నాయి. ఏ పంటలు సాగుచేయాలో తెలియక రైతులు సతమతం అవుతున్నారు. ప్రత్యామ్నాయ పంటలు సాగు చేయాలని ప్రభుత్వం సూచి

స్తున్నా అన్నదాతలు మొగ్గు చూపడంలేదు. వరి వండే నేలల్లో ఇతర పంటలు సాగయ్యే అవకాశం లేదని కర్షకులు ఆవేదన వ్యక్తం చేస్తున్నారు. వర్షాభావ పరిస్థితుల దృష్ట్యా ఆరుతడి పంటలు సాగు చేయాలని జిల్లా వ్యవసాయశాఖ అధికారులు కోరుతున్నారు. ప్రతికూల వాతావరణ పరిస్థితులతో జిల్లాల్లో - మిగతా3లో



తీరందాటిన నైరుతి రుతుపవనాలు

- దక్షిణాది రాష్ట్రాల్లో భారీగా వర్షాలు, వరదలు
- మత్స్యకారులకు ఐఎండీ హైలెట్?
- నైరుతి రుతుపవనాలతో దేశవ్యాప్తంగా వర్షాలు
- పలు రాష్ట్రాల్లో భారీ వర్షాలు, వరదలు రావచ్చని ఐఎండీ హెచ్చరిక

రైతు భరోసా నిధుల విడుదలలో మరోసారి రేవంత్ ప్రభుత్వం రికార్డు

- కేవలం 4 రోజులలోనే రైతుభరోసా పథకం కింద 6590.37 కోట్లు రైతు ఖాతాల్లో జమ
- ఈ రోజు 4 నుండి 5 ఎకరాల వరకు భూమి కలిగిన రైతులకు రైతుభరోసా నిధుల విడుదల
- నాలుగో విడతలో 4.41 లక్షల మంది రైతుల ఖాతాల్లో 1188 కోట్లు జమ
- ఇప్పటివరకు మొత్తం 65.76 లక్షల మంది రైతులకు రూ.6590.37 కోట్ల రైతుభరోసా సాయం
- మంత్రి తుమ్మల నాగేశ్వరరావు



రైతుభరోసా నిధులను రైతు ఖాతాల్లో వేయడంలో రేవంత్ సర్కార్ మరోసారి రికార్డు సృష్టించామని మంత్రి తుమ్మల నాగేశ్వరరావు అన్నారు. జూన్ 30 న రైతుభరోసా నిధుల విడుదల కార్యక్రమం మొదలుపెట్టిన కేవలం 4 రోజులలోనే రైతు భరోసా పథకం కింద 6590.37 కోట్లను రైతుల ఖాతాల్లో జమ చేసినట్లు తెలిపారు. రాష్ట్ర ప్రభుత్వం రైతులకు ఇచ్చిన హామీ మేరకు రైతుభరోసా పథకం కింద ఈ రోజు నాలుగో విడతలో 4 నుండి 5 ఎకరాలకు వరకు సాగుభూమి కలిగిన రైతుల ఖాతాల్లో నేడు రూ. 1188 కోట్లను నేరుగా జమ చేసినట్లు వ్యవసాయశాఖ మంత్రి తుమ్మల నాగేశ్వరరావు వెల్లడించారు. - మిగతా3లో

రైతులు పంటల ఎంపికలో జాగ్రత్తగా ఉండాలి

- కాంగ్రెస్ ప్రభుత్వం అధికారంలోకి వచ్చిన తర్వాత తెలంగాణలో వ్యవసాయం ఒక పండుగలా మారింది
- రాష్ట్రంలో రికార్డు స్థాయిలో వరి దిగుబడి సాధించారు
- భారీ స్థాయిలో ధాన్యం కొనుగోలు చేశాం
- ఎల్ఎన్ఎస్ ప్రభావంతో దేశంలోని అనేక ప్రాంతాల్లో వర్షపాతం తగ్గింది
- రాష్ట్ర సీడిపారుదల, పౌర సరఫరాల శాఖ మంత్రి ఉత్తమ్ కుమార్ రెడ్డి



హుజూర్ నగర్

ఎల్ఎన్ఎస్ ప్రభావం కారణంగా ఈ ఖరీఫ్ సీజన్లో రైతులు అప్రమత్తంగా ఉండాలని రాష్ట్ర సీడిపారుదల, పౌర సరఫరాల శాఖ మంత్రి ఉత్తమ్ కుమార్ రెడ్డి సూచించారు. పంటల ఎంపికలో జాగ్రత్త వహించాలని, అందుబాటులో ఉన్న నీటిని పొదుపుగా వినియోగించాలని రైతులకు విజ్ఞప్తి చేశారు. శుక్రవారం సూర్యాపేట జిల్లా హుజూర్ నగర్, కోదాడ నియోజకవర్గాల్లో ఆయన విస్తృతంగా పర్యటించారు. వివిధ అధికారిక కార్యక్రమాల్లో పాల్గొన్న మంత్రి ఉత్తమ్ కుమార్ రెడ్డి మాట్లాడుతూ కాంగ్రెస్ ప్రభుత్వం అధికారంలోకి వచ్చిన తర్వాత తెలంగాణలో వ్యవసాయం ఒక పండుగలా మారిందన్నారు. రాష్ట్రంలో రికార్డు స్థాయిలో వరి దిగుబడి సాధించారని, భారీ స్థాయిలో ధాన్యం కొనుగోలు చేశామని తెలిపారు. ఏడు రకాల నన్న వరిధాన్యాలకు బోనస్ కూడా కొనసాగుతోందని, ఈ చర్యల వల్ల రైతులకు మరింత మేలు - మిగతా3లో



మోదీ 3 దేశాల టూర్ ఖరారు

- 40ఏళ్లలో తొలిసారి న్యూజిలాండ్లో పర్యటన
- జులై 6 నుంచి 11 వరకు ప్రధాని మోదీ విదేశీ పర్యటన
- ఇండోనేషియా, ఆస్ట్రేలియా, న్యూజిలాండ్లలో పర్యటించనున్న పీఎం
- దాదాపు 40 సంవత్సరాల తర్వాత ఒక భారత ప్రధాన మంత్రి న్యూజిలాండ్లలో పర్యటించడం ఇదే మొదటిసారి కావడం గమనార్హం

బుకాయంపులు, అసత్యాలతో

మోసం ఎన్నాళ్లు?



బీఆర్ఎస్ హయాంలో రూ.8.21 లక్షల కోట్ల అప్పులు

- రూ.8.21 లక్షల కోట్ల అప్పులు చేసింది మీరు కాదా?
- కేసీఆర్, హరిశ్చంద్రులకు భట్టి కౌంటర్ ఎటాక్
- బీఆర్ఎస్ ప్రభుత్వం చేసిన అప్పులు రాష్ట్రానికి భారంగా మారాయన్న భట్టి విక్రమార్క
- చేసిన అప్పులను తక్కువ చేసి చూపించేందుకు కేటీఆర్, హరిశ్చంద్ర ప్రయత్నిస్తున్నారని వ్యాఖ్య
- బీఆర్ఎస్పై తీవ్ర విమర్శలు

హైదరాబాద్

రాష్ట్ర ఆర్థిక పరిస్థితిపై మాజీ మంత్రి హరిశ్చంద్ర రావు అసత్య ప్రచారం చేస్తున్నారని ఉప ముఖ్యమంత్రి భట్టి విక్రమార్క తీవ్రస్థాయిలో ధ్వజమెత్తారు. సచివాలయంలో ఏర్పాటు చేసిన మీడియా సమావేశంలో ఆయన మాట్లాడారు. తాము చేసిన అప్పులను, అక్రమాలను కప్పిపుచ్చుకునేందుకే కేటీఆర్, హరిశ్చంద్ర రావు ఇద్దరూ

ప్రజా ప్రభుత్వంపై ఎదురుదాడికి దిగుతున్నారని మండిపడ్డారు. సింగరేణి సంస్థను బీఆర్ఎస్ ప్రభుత్వం పడేళ్ల పాటు సంక్షోభంలోకి నెట్టించిన భట్టి విక్రమార్క ఆరోపించారు. బీఆర్ఎస్ నేతలు సింగరేణి ప్రాంతాల్లో తిరుగుతూ మళ్లీ అబద్ధాలు ప్రచారం చేస్తున్నారని ఆక్షేపించారు. సింగరేణి నుంచి కేజీ బొగ్గు కూడా బయటకు వెళ్లే అవకాశం లేదని చెప్పానే గతంలో - మిగతా3లో



వారసత్వ సంపద మీ సొత్తు కాదు

- పాకిస్థాన్పై భారత్ ఘాటు వ్యాఖ్యలు
- తక్షశిలలో పాకిస్థాన్ చేపట్టిన పునర్నిర్మాణ పనులపై తీవ్ర వివాదం
- నిబంధనలకు విరుద్ధంగా పనులు ఆపకపోతే ప్రమాద జాబితాలో చేర్చుతామని యునెస్కో హెచ్చరిక
- వారసత్వ సంపద ప్రపంచానిదని, ఏ ఒక్క దేశానిది కాదని స్పష్టం చేసిన భారత్
- తక్షశిలను ప్రపంచ వారసత్వ జాబితా నుంచి తొలగిస్తామని కూడా హెచ్చరించిన యునెస్కో



పాకిస్థాన్లో ఘోర బస్సు ప్రమాదం

- పాకిస్థాన్లో లోయలో పడిపోయిన ప్రయాణికుల బస్సు
- ప్రమాదంలో కనీసం 40 మంది మృతి, 8 మందికి గాయాలు
- ప్రేతులు ఫెయిల్ కావడం, అధిక ప్రయాణికులే కారణం!



ఉగ్రవాద నిర్మూలనకు ప్రపంచ దేశాలు సహకరించాలి

- ఉగ్రవాదానికి మద్దతు ఆపితేనే సింధు జలాల ఒప్పందం పునరుద్ధరణ: భారత్
- సింధు జలాల ఒప్పందంపై భారత్ కీలక వ్యాఖ్యలు
- ఉగ్రవాదానికి పాకిస్థాన్ మద్దతు పూర్తిగా, శాశ్వతంగా వీడే వరకు ఒప్పందం ఉండదని స్పష్టం
- అఫ్ఘానిస్థాన్పై పాక్ వైమానిక దాడుల్ని కూడా ఖండించిన ప్రభుత్వం

మోదీ 3 దేశాల టూర్ ఖరారు

ప్రధాని నరేంద్ర మోదీ ఈ నెల 6 నుంచి 11 వరకు ఇండోనేషియా, ఆస్ట్రేలియా, న్యూజిలాండ్‌లో పర్యటించనున్నారు. ఈ 3 దేశాలతో ద్వైపాక్షిక సంబంధాలను మరింత బలోపేతం చేసుకునే దిశగా మోదీ ఈ పర్యటన చేయనున్నారని విదేశాంగ మంత్రిత్వ శాఖ (ఎంఓఏ) శుక్రవారం వెల్లడించింది. ఈ పర్యటనలో భాగంగా ప్రధాని మోదీ మొదట ఇండోనేషియాను సందర్శిస్తారు. ఆ తర్వాత ఆస్ట్రేలియాకు ప్రయాణమవుతారు. అక్కడ ఆయన ప్రధాన అధికారిక కార్యక్రమాలు మెల్‌బోర్న్‌లో జరుగుతాయి. అనంతరం న్యూజిలాండ్‌కు వెళ్లి తన పర్యటనను ముగిస్తారని ఎంఓఏ కార్యదర్శి (ఈస్ట్) రుద్రేంద్ర టాండన్ తెలిపారు.

40 ఏళ్లలో మొదటిసారి

ప్రధాని మోదీ న్యూజిలాండ్ పర్యటన ఎంతో ప్రత్యేకమైనది. దాదాపు 40 సంవత్సరాల తర్వాత ఒక భారత ప్రధాన మంత్రి ఆ దేశంలో పర్యటించడం ఇదే మొదటిసారి కావడం గమనార్హం. వచ్చేవారం ప్రధాని మోదీ న్యూజిలాండ్‌లో తన మొదటి అధికారిక పర్యటన చేయనున్నట్లు ఆ దేశ ప్రధాని క్రిస్టోఫర్ లక్సన్ ఈ రోజు ఉదయం అధికారికంగా ప్రకటించారు. “భారత ప్రధాని నరేంద్ర మోదీ వచ్చే వారం న్యూజిలాండ్‌లో తన మొదటి అధికారిక పర్యటన చేయనున్నారని ప్రకటించడానికి నేను ఎంతో సంతోషిస్తున్నాను” అని లక్సన్ తన రోషల్ మీడియాలో పోస్టు చేశారు. అయితే ఈ పర్యటన గురించి కచ్చితమైన తేదీలను ఆయన వెల్లడించలేదు. ప్రపంచంలోనే అతిపెద్ద, అత్యంత వేగంగా అభివృద్ధి చెందుతున్న ఆర్థిక వ్యవస్థల్లో భారతదేశం ఒకటి అని కొనియాడిన లక్సన్, న్యూజిలాండ్ ఆర్థిక



శ్రేయస్సుకు భారత్ ఎంతో కీలకమైనదని స్పష్టం చేశారు. “ఏప్రిల్‌లో కుదిరిన ‘న్యూజిలాండ్-ఇండియా ఫ్రీ ట్రేడ్ అగ్రిమెంట్’ (ఎఫ్టీఏ) ద్వారా ఇరుదేశాల మధ్య సంబంధాలను మేము తదుపరి స్థాయికి తీసుకెళ్తున్నాం. ఇది న్యూజిలాండ్‌కు మరిన్ని ఉద్యోగాలను, అధిక ఎగుమతులను, బలమైన ఆర్థిక వృద్ధిని అందిస్తుంది” అని పేర్కొన్నారు. ఈ ఒప్పందం కొత్త అవకాశాలను తెరుస్తుందని, న్యూజిలాండ్ వస్తు, సేవలకు 1.4 బిలియన్ (140 కోట్ల) జనాభా కలిగిన భారీ మార్కెట్‌ను అందుబాటులోకి తెస్తుందని లక్సన్ అన్నారు. ఇది కివి (న్యూజిలాండ్) సమాఖ్యలోకి మరింత అదాయాన్ని తీసుకువస్తుందని చెప్పారు. అంతేకాదు ఉద్యోగాలను సృష్టిస్తుందని, వేతనాలను పెంచుతుందని ఆయన ఆశాభావం వ్యక్తం చేశారు. భారత్, న్యూజిలాండ్ల మధ్య ద్వైపాక్షిక వాణిజ్యాన్ని పెంపొందించడానికి, పెట్టుబడులను ప్రోత్సహించడానికి ఈ సంవత్సరం ప్రారంభంలోనే భారత్, న్యూజిలాండ్ స్వేచ్ఛా వాణిజ్య ఒప్పందం (ఎఫ్టీఏ)పై సంతకాలు చేశాయి.

ఇండోనేషియా పర్యటన

నివేదికల ప్రకారం, భారతదేశంలో ప్రజల జీవితాలను, జీవనోపాధిని మార్పుదలో డిజిటల్ పబ్లిక్ ఇన్‌ఫ్రాస్ట్రక్చర్ (డిఐఐ) సాధించిన విజయాన్ని చూసి, ఆ రంగంలో భారత్‌తో భాగస్వామ్యం పట్ల ఇండోనేషియా చాలా ఆసక్తి కనబరుస్తోంది. ఇందులో భాగంగానే, 2026 జూన్ 7న ఢిల్లీలో 8వ ఇండియా-ఇండోనేషియా జాయింట్ కమిషన్ సమావేశం జరిగింది. ఈ సమావేశానికి భారత విదేశాంగ మంత్రి (ఈఏఎం) ఎన్.జైశంకర్, ఇండోనేషియా విదేశాంగ మంత్రి సుగియోనో సంయుక్తంగా అధ్యక్షత వహించారు.

ఆస్ట్రేలియా పర్యటన

ఇక మోదీ తన ఆస్ట్రేలియా పర్యటనలో భాగంగా, ఇరుదేశాల మధ్య ఉన్న సన్నిహిత పూహాత్మక సంబంధాలను మరింత ముందుకు తీసుకెళ్లేందుకు ఆస్ట్రేలియా ప్రధాని అంథోనీ అల్బానీస్‌తో ప్రధాని మోదీ ద్వైపాక్షిక చర్చలు జరపనున్నారు. ఇటీవలే మే 26న ఢిల్లీలో జరిగిన ‘ఫౌన్స్ మినిస్టర్స్? డ్రేమ్‌వర్క్ డైలాగ్’ (ఎఫ్ఎంఎఫ్డీ) సందర్భంగా విదేశాంగ మంత్రి జైశంకర్ తన ఆస్ట్రేలియా కౌంటర్ పార్ట్ పెన్సి వాంగ్‌తో సమావేశం కావడం గమనార్హం. ఈ పర్యటనలో అత్యంత ముఖ్యమైన ఘట్టంగా జూలై 9న మెల్‌బోర్న్‌లోని మార్షల్ స్టేడియంలో జరగనున్న ‘మెల్‌బోర్న్ మీట్స్ మోదీ’ అనే భారీ కమ్యూనిటీ ఈవెంట్‌లో ప్రధాని మోదీ ప్రసంగించనున్నారు. ఆస్ట్రేలియా ఇండియా ఫౌండేషన్ నిర్వహిస్తున్న ఈ కార్యక్రమం, విక్టోరియా రాష్ట్ర చరిత్రలోనే భారత్-ఆస్ట్రేలియా కమ్యూనిటీల మధ్య జరిగిన అతిపెద్ద సమ్మేళనాలలో ఒకటిగా నిలవనుందని అంచనా.

వారసత్వ సంపద మీ సొత్తు కాదు..



ప్రపంచ వారసత్వ ప్రదేశమైన తక్షశిలలోని రెండు చారిత్రక కట్టడాల వద్ద పాకిస్థాన్ చేపట్టిన పునర్నిర్మాణ పనులపై తీవ్ర దుమారం రేగింది. ఈ వ్యవహారంపై ఐక్యరాజ్యసమితి సాంస్కృతిక విభాగం (యునెస్కో) తీవ్ర ఆగ్రహం వ్యక్తం చేయగా, భారత్ కూడా ఘాటుగా స్పందించింది. ఈ అంశంపై న్యూఢిల్లీలో విదేశాంగ శాఖ అధికార ప్రతినిధి రణధీర్ జైస్వాల్ మాట్లాడుతూ.. వారసత్వ సంపద, ముఖ్యంగా యునెస్కో గుర్తించిన ప్రదేశాలు ఏ ఒక్క వ్యక్తికి లేదా దేశానికి చెందినవి కావని స్పష్టం చేశారు. “అవి మొత్తం ప్రపంచానికి చెందినవి. మన వారసత్వాన్ని కాపాడుకోవడం, పరిరక్షించడం అందరి సమ్మిష్టి బాధ్యత” అని ఆయన అన్నారు. పురావస్తు కట్టడాల పరిరక్షణ నియమాలను పాకిస్థాన్ ఉల్లంఘిస్తోందన్న నివేదికలపై ఆయన ఈ విధంగా స్పందించారు. పాకిస్థాన్‌లోని ప్రముఖ పత్రిక ‘దాన్’ కథనం ప్రకారం, తక్షశిలలోని కట్టడాల సమగ్రతను దెబ్బతీసేలా ఉన్న పునర్నిర్మాణ పనులను వెంటనే వెనక్కి తీసుకోవాలని యునెస్కో పాక్ ప్రభుత్వాన్ని ఆదేశించింది. లేనిపక్షంలో ఆ ప్రదేశాలను ‘ప్రమాదకర జాబితా’లో చేర్చుతామని హెచ్చరించింది. అంతేకాకుండా, అనవసరమైన జోక్యం కారణంగా తక్షశిలను ప్రపంచ వారసత్వ జాబితా నుంచి తొలగించడానికి కూడా వెనుకాడబోమని యునెస్కో స్పష్టం చేసినట్లు సంబంధిత వర్గాలు తెలిపాయి. తక్షశిలలోని మొద్రా మొరారు, సిర్సావ్‌లో పంజాబ్ పురావస్తు శాఖ చేపట్టిన పనులపై సమాచారం, చిత్రాలను మూడో పక్షం పారెస్‌లోని పాక్ శాశ్వత ప్రతినిధికి పంపడంతో ఈ విషయం వెలుగులోకి వచ్చింది. దీనిపై జూన్ 12న యునెస్కో పాక్ పురావస్తు శాఖ అధికారులు సంయుక్తంగా తక్షశిలను సందర్శించారు. నిర్మాణాలకు ముందు, తర్వాత తీసిన ఫోటోలు, వినియోగించిన మెటీరియల్పై ల్యాండ్ రిహాబ్లీషు సమర్పించాలని యునెస్కో కోరింది. ప్రపంచ వారసత్వ కట్టడాల పునరుద్ధరణలో సిమెంట్ వాడటం యునెస్కో నిబంధనలను తీవ్రంగా ఉల్లంఘించడమేనని నిపుణులు చెబుతున్నారు. ఈ వివాదం కారణంగా ప్రపంచ వారసత్వ జాబితాలో మరో 24 ప్రదేశాలను చేర్చాలన్న పాకిస్థాన్ ప్రయత్నాలకు ఎదురుదెబ్బ తగిలే అవకాశం ఉంది.

పాకిస్థాన్‌లో ఘోర బస్సు ప్రమాదం



పాకిస్థాన్‌లో శుక్రవారం ఘోర రోడ్డు ప్రమాదం సంభవించింది. ప్రయాణికులతో వెళ్తున్న బస్సు అడుపుతప్పి లోతైన లోయలో పడిపోవడంతో కనీసం 40 మంది ప్రాణాలు కోల్పోయారు. ఈ ప్రమాదంలో మరో ఎనిమిది మంది తీవ్రంగా గాయపడ్డారు. బలూచిస్థాన్, ఖైబర్ పఖ్తున్ఖవా ప్రావిన్సుల సరిహద్దులోని షెరసీ జిల్లాలో ఈ దుర్ఘటన చోటుచేసుకుంది. క్వెట్టా నుంచి షెహవర్‌కు వెళుతున్న ఈ ప్రయాణికుల బస్సు, దానా సర్ ప్రాంతంలోని పర్వత రహదారిపై ప్రయాణిస్తుండగా ఉదయం 8 గంటల సమయంలో ప్రమాదానికి గురైంది. బస్సులో సామర్వానికి మించి ప్రయాణికులను ఎక్కించడం, డ్రైకులు విఫలం కావడం వల్లే ఈ ఘోరం జరిగిందని అధికారులు ప్రాథమికంగా నిర్ధారించారు. ప్రమాదకరమైన మలుపు వద్ద డ్రైవర్ నియంత్రణ కోల్పోవడంతో బస్సు ఒక్కసారిగా లోయలోకి దూసుకెళ్లింది. ప్రారంభంలో ఈ బస్సు 36 మంది ప్రయాణికులతో అయలుదేరినప్పటికీ, మార్గవ్యర్థంలో మొరాయిచిన మరో వాహనంలోని ప్రయాణికులను కూడా ఎక్కించుకోవడంతో మొత్తం ప్రయాణికుల సంఖ్య 48కి చేరింది. ప్రమాదం గురించి సమాచారం అందుకున్న వెంటనే ‘1122’ అత్యవసర సిబ్బంది, స్థానిక అధికారులు హుటాహుతిన ఘటనాస్థలికి చేరుకుని సహాయక చర్యలు చేపట్టారు. గాయపడిన వారిని చికిత్స నిమిత్తం సమీపంలోని జోడో ఆసుపత్రికి తరలించారు. ఈ ఘోర ప్రమాదంపై బలూచిస్థాన్ ముఖ్యమంత్రి సర్వూజ్ బుగ్టి ఉన్నత స్థాయి విచారణకు ఆదేశించగా, పాక్ అధ్యక్షుడు ఆసిఫ్ అలీ జిల్దార్ మృతుల కుటుంబాలకు తన ప్రగాఢ సానుభూతిని తెలియజేశారు.

తీరందాటిన నైరుతి రుతుపవనాలు

నైరుతి రుతుపవనాలు పశ్చిమ రాజస్థాన్‌లోని కొన్ని ప్రాంతాలు తప్ప దేశంలోని దాదాపు అన్ని ప్రాంతాలకు విస్తరించాయి. వాయవ్య బంగాళాఖాతంలో ఏర్పడిన తాజా అల్పబీడన ప్రభావంతోపాటు, ఇతర వాతావరణ పరిస్థితుల వల్ల రానున్న వారం రోజుల్లో దేశవ్యాప్తంగా, అత్యంత భారీ వర్షాలు కురిసే అవకాశం ఉందని భారత వాతావరణ శాఖ (ఐఎండి) అంచనా వేసింది. సున్నితమైన ప్రాంతాల్లో వరదలు, కొండచరియలు విరిగిపడడం, ఉరుములతో కూడిన గాలులు వీచే ప్రమాదం ఉందని హెచ్చరించింది.

ఏపీ, తెలంగాణలో విస్తారంగా వర్షాలు

ఐఎండి ప్రకారం, ప్రస్తుతం దక్షిణ భారతదేశంలో నైరుతి రుతుపవనాలు చురుకుగా కొనసాగుతున్నాయి. కేరళ, కర్ణాటక, తెలంగాణ, తీరప్రాంత ఆంధ్రప్రదేశ్, తమిళనాడు, పుదుచ్చేరి, రాయలసీమ ప్రాంతాల్లో రానున్న వారం రోజుల్లో విస్తారంగా వర్షాలు కురుస్తాయి. కేరళ, కర్ణాటకలో భారీ వర్షాలు కురుస్తాయి. తెలంగాణ, రాయలసీమలో బలమైన ఈడుగుగాలులు వీచే అవకాశం ఉంది.

మత్స్యకారులకు హై అలర్ట్

బంగాళాఖాతం, అరేబియా సముద్రంలో గంటకు 45-55 కి.మీ వేగంతో, గరిష్ఠంగా 65 కి.మీ వేగంతో బలమైన గాలులు వీచే అవకాశం ఉంది. అందువల్ల గుజరాత్, కొంకణ్, గోవా, కర్ణాటక, కేరళ, లక్ష్నద్వీప్, ఒడిశా, బంగాల్, ఆంధ్రప్రదేశ్ తీర ప్రాంతాల మత్స్యకారులు సముద్రంలోకి వేటకు వెళ్లరాదని ఐఎండి హెచ్చరించింది. తీరప్రాంత ప్రజలు అధికారుల హెచ్చరికలను నిరంతరం గమనిస్తూ అప్రమత్తం గా ఉండాలని అధికారులు కోరారు. ఈ వర్షాలు ఎండ వేడి నుంచి ఉపశమనం కలిగించి వ్యవసాయ పనులకు ఊతం ఇచ్చినప్పటికీ, సున్నితమైన ప్రాంతాల్లో వరదలు, ప్రకృతి విపత్తులకు దారితీసే అవకాశం ఉందని ఐఎండి పేర్కొంది.

వరదలు వచ్చే ఛాన్స్?!

రానున్న రెండు మూడు రోజుల్లో రాజస్థాన్, గుజరాత్‌లో వర్షాలు కురిసే అవకాశం ఉందని ఐఎండి పేర్కొంది. ఉత్తర అరేబియా సముద్రంలోకి రుతుపవనాలు మరింత ముందుకు సాగడానికి అనుకూల వాతావరణ పరిస్థితులు ఉన్నాయని తెలిపింది. ఇక వాయవ్య బంగాళాఖాతంలో అల్పబీడనం కేంద్రీకృతం కావడం, చురుకైన రుతుపవన డ్రోణి, బహుళ చక్రవాత చలనాలు, పశ్చిమతీరం వెంబడి నిరంతర తీరప్రాంత డ్రోణి వల్ల దేశం మొత్తం వర్షాలు పడే అవకాశం ఉందని పేర్కొంది. ఈ వర్షాలు నేలలోని తేమను పెంచి ఖరీఫ్ పంటల సాగుకు మేలు చేస్తాయని వాతావరణ నిపుణులు చెబుతున్నారు. అయితే కొన్ని ప్రాంతాల్లో నిరంతరాయంగా కురిసే భారీ వర్షాల వల్ల వరదలు,



కొండచరియలు విరిగిపడడం, పంటకు నష్టం జరిగే అవకాశం ఉందని తెలిపారు. ఇప్పటికీ భారీ వర్షాలు కురిసిన ప్రాంతాలు, ముఖ్యంగా ఉత్తరాఖండ్, హిమాచల్ ప్రదేశ్, పశ్చిమ కనుమల పంటి కొండ ప్రాంతాల్లో వరదలు, నీరు నిలిచిపోవడం, కొండచరియలు విరిగిపడే ప్రమాదం ఉందని ఐఎండి హెచ్చరించింది. అందువల్ల ప్రజలు అప్రమత్తంగా ఉండాలని, వాతావరణ శాఖ మార్గదర్శకాలను పాటించాలని సూచించింది. పశ్చిమ భారతదేశంలో అంటే గుజరాత్, కొంకణ్, గోవా, మధ్య మహారాష్ట్ర, సౌరాష్ట్ర ంకక? ప్రాంతాల్లో జూలై 3 నుంచి 5 వరకు కొన్ని చోట్ల అత్యంత భారీ వర్షాలు కురిసే అవకాశం ఉంది. కనుక హతాత్మగా వరదలు వచ్చే ప్రమాదం ఉందని ఐఎండి హెచ్చరించింది.

ఆరెంజ్ అలర్ట్ జారీ

ధిల్లీ, పంజాబ్, హరియాణా, ఉత్తరాఖండ్, ఉత్తరప్రదేశ్‌లో రానున్న కొద్ది రోజుల్లో విస్తారంగా వర్షాలు కురిసే అవకాశం ఉంది. ఉరుములు, మెరుపులతోపాటు గంటకు 40-60 కి.మీ వేగంతో బలమైన ఈడుగు గాలులు వీయవచ్చు. నైనిటాల్?, బాగ్‌పూర్? పంటి జిల్లాల్లో భారీ నుంచి అతిభారీ వర్షాలు కురిసే అవకాశముంది. అందుకే ఉత్తరాఖండ్?కు ఆరెంజ్ అలర్ట్? జారీ చేశారు. ఇక మధ్యప్రదేశ్?, ఛత్తీస్?గఢ్?, విదర్భల్లో కూడా భారీ నుంచి అతిభారీ వర్షాలు కురిచే అవకాశం ఉందని అంచనా. అందుకే లోతట్లు, వరద ముప్పు ఉన్న ప్రాంతాల ప్రజలు అప్రమత్తంగా ఉండాలని అధికారులు సూచించారు. బంగాల్, రూర్కండ్, బీహార్, సిక్కిం, అసోం, మేఘాలయ, అరుణాచల్‌ప్రదేశ్,

నాగాలాండ్?, మణీపూర్?, మిజోరం, త్రిపురల్లో కూడా విస్తారంగా, అక్కడక్కడా భారీ వర్షాలు కురుస్తాయి. ఎక్కువ కాలం వర్షాలు కురిసే అవకాశం ఉంది కాబట్టి వరదలు రావడం, కొండచరియల విరిగిపడడం, రవాణాకు అంతరాయం కలగవచ్చని ఐఎండి హెచ్చరించింది.

వర్షాలు పడుతున్నా వేడి, ఉక్కుపోత ఎందుకు?

నైరుతి రుతుపవనాలు దేశంలోని మెజారిటీ ప్రాంతాలకు చేరినప్పటికీ, అనేక ప్రాంతాల్లో ఇంకా వేడి, ఉక్కుపోత ఉన్నాయి. పర్యావరణ శాస్త్రవేత్త హిట్స్ మాస్టేన్ ప్రకారం, కేవలం వర్షపాతం ఒక్కటే ఉష్ణోగ్రతలను తగ్గించదు. వ్యూమిడిటీ ప్రభావం కూడా ఉంటుంది. అందుకే కొన్ని ప్రాంతాల్లో వేడి, ఉక్కుపోత ఉంది. నైరుతి రుతుపవనాలు అరేబియా సముద్రం, బంగాళాఖాతం నుంచే తేమను మోసుకొస్తాయి. కొద్దిసేపు వర్షం కురిసిన తర్వాత మళ్లీ ఎండ రావడం వల్ల తడి నేల వేడిక్కి ఆవిరి శాతం పెరుగుతుంది. అదే సమయంలో, రాత్రిపూట మేఘావృతమైన వాతావరణం, భూమి ఉపరితలం వద్ద వేడిని అడ్డుకోవడం వల్ల ఉష్ణోగ్రతలు తగ్గవు. దీనివల్ల వాతావరణం మరింత ఉక్కుపోతగా మారుతుంది. ఈ తేమతో కూడిన గాలి అల్పబీడనాలు, చక్రవాత చలనాలు లేదా తీవ్రమైన భూఉపరితల ఉష్ణోగ్రతల వంటి వాతావరణ వ్యవస్థల ద్వారా పైకి లేచినప్పుడు మాత్రమే వర్షం కురుస్తుంది. ఈ వ్యవస్థలు బలహీనంగా ఉన్నప్పుడు తేమతో కూడిన గాలి పైకి లేవకుండా ఉపరితలం వద్దే నిలిచిపోతుంది. ఫలితంగా వర్షాలు పడినా కూడా ఉక్కుపోతగా ఉంటుంది.

ఉగ్రవాద నిర్మూలనకు ప్రపంచ దేశాలు సహకరించాలి

సరిహద్దు ఉగ్రవాదాన్ని ప్రోత్సహిస్తున్న పాకిస్థాన్‌పై భారత్ మరోసారి తీవ్ర స్థాయిలో విరుచుకుపడింది. ఉగ్రవాద కార్యకలాపాలకు శాశ్వతంగా మద్దతు నిలిపివేసే వరకు సింధు జలాల ఒప్పందం నిలిపివేత కొనసాగుతుందని భారత్ పునరుద్ఘాటించింది. అదే సమయంలో అఫ్ఘానిస్థాన్‌పై పాకిస్థాన్ జరిపిన వైమానిక దాడుల్ని కూడా తీవ్రంగా ఖండించింది. ఆ దాడుల్లో మహిళలు, చిన్నారులు సహా అమాదుకే పౌరులు ప్రాణాలు కోల్పోవడం తీవ్ర ఆందోళనకరం అని పేర్కొంది. ఢిల్లీలో శుక్రవారం నిర్వహించిన మీడియా సమావేశంలో విదేశాంగ మంత్రిత్వ శాఖ అధికార ప్రతినిధి రణధీర్ జైస్వాల్ ఈ విషయాల్ని వెల్లడించారు. సింధు జలాల ఒప్పందంపై భారత వైఖరిలో ఎలాంటి మార్పు లేదని స్పష్టం చేశారు. ‘పాకిస్థాన్ నిరంతరం సరిహద్దు దాటి ఉగ్రవాదానికి మద్దతు ఇస్తోంది. అందుకే సింధు జలాల ఒప్పందాన్ని భారత్ నిలిపివేసింది. పాకిస్థాన్ సమ్మదగిన రీతిలో, శాశ్వతంగా ఉగ్రవాదానికి మద్దతు పూర్తిగా విరమించుకోవాలి. అప్పుడి వరకు మా వైఖరిలో ఎలాంటి మార్పు ఉండదు’ అని జైస్వాల్ తెలిపారు. ఇటీవల భారత్- జపాన్ ప్రధానుల సమావేశంలో కూడా ఉగ్రవాదంపై ఇరు దేశాలు ఒకే స్వరంతో స్పందించిన విషయాన్ని ఆయన గుర్తు చేశారు. భారత ప్రధాని నరేంద్ర మోదీ, జపాన్ ప్రధాని సనాయ్ తక్రెచి సమావేశం అనంతరం

విడుదల చేసిన సంయుక్త ప్రకటనలో పాకిస్థాన్ నుంచి పుట్టుకొస్తున్న సరిహద్దు ఉగ్రవాదాన్ని తీవ్రంగా ఖండించారు. ఆ ప్రకటనలో ఐక్యరాజ్యసమితి నిషేధిత ఉగ్రసంస్థలైన లష్కర్ తోయిబా (ఛామ్), జైషే ముహమ్మద్ (జేమవీ), అల్ ఖైదా, ఐసిస్ వంటి సంస్థలపై ప్రపంచ దేశాలు సమన్వయంతో కఠిన చర్యలు తీసుకోవాలని పిలుపునిచ్చారు. ఉగ్రవాదాలకు ఆశ్రయం కల్పించే స్థావరాల్ని పూర్తిగా నిర్మూలించడం, ఉగ్రవాదానికి నిధులు సమకూర్చే వ్యవస్థల్ని ధ్వంసం చేయడం, సరిహద్దుల మీదుగా ఉగ్రవాదాల రాకపోకల్ని పూర్తిగా అడ్డుకోవాలని భారత్- జపాన్ పేర్కొన్నాయి.

అఫ్ఘానిస్థాన్‌కు భారత్ సాయం

ఇదే సందర్భంగా అఫ్ఘానిస్థాన్‌పై పాకిస్థాన్ ఇటీవల జరిపిన వైమానిక దాడులపై కూడా భారత్ స్పందించింది. మహిళలు, చిన్నారులతో పాటు పలువురు అమాయక పౌరులు మరణించడం బాధాకరమని జైస్వాల్ తెలిపారు. ‘పాకిస్థాన్ వైమానిక దాడుల్ని భారత్ తీవ్రంగా ఖండిస్తోంది. ప్రాణాలు కోల్పోయిన వారి కుటుంబాలకు మా ప్రగాఢ సానుభూతి తెలియజేస్తున్నాం. అఫ్ఘానిస్థాన్ సమగ్రత, సార్వభౌమాధికారానికి భారత్ ఎల్లప్పుడూ మద్దతుగా ఉంటుంది’ అని ఆయన పేర్కొన్నారు. అఫ్ఘానిస్థాన్ ప్రజలకు భారత్ అందిస్తున్న మానవతా సహాయం కొనసాగుతుందని కూడా ఆయన వెల్లడించారు.



మందులు, వైద్య సహాయం, అభివృద్ధి ప్రాజెక్టుల ద్వారా అక్కడి ప్రజల జీవనం ప్రమాణాలు మెరుగుపడేలా సహకారం అందిస్తున్నట్లు తెలిపారు. ఇటీవల పాకిస్థాన్ సైన్యం అఫ్ఘానిస్థాన్‌లోని పక్కిన, పక్కిన, కునార్ ప్రావిన్సులపై సరిహద్దు దాటి వైమానిక దాడులు జరిపింది. ఈ దాడుల్లో భారీ ప్రాణనష్టం సంభవించినట్లు తాలిబాన్ నేతృత్వంలోని అఫ్ఘాన్ ప్రభుత్వం వెల్లడించింది. తాలిబాన్ ప్రభుత్వ డిప్యూటీ అధికార ప్రతినిధి హమ్మిల్లా ఫిరత్ తెలిపిన వివరాల

ప్రకారం, ఆ దాడుల్లో 36 మంది పౌరులు మరణించారు. ఇందులో మహిళలు, చిన్నారులు కూడా ఉన్నారు. మరో 163 మంది గాయపడ్డారు. 3 నివాస గృహాలు పూర్తిగా ధ్వంసమయ్యాయని ఆయన వెల్లడించారు.

పాకిస్థాన్ అక్రమ

మరోవైపు సింధు జలాల ఒప్పందాన్ని నిలిపివేయడంతో ఉక్కిరిబిక్కిర పుతున్న పాకిస్థాన్ తమ అక్రమ వైశ్మకృత్యం. పాక్కు కేటాయించిన నీటిని అడ్డుకునేందుకు లేదా నిలిపివేసేందుకు ఏమైనా ప్రయత్నం చేస్తే అది తీవ్ర పరిణామాలకు దారితీస్తుందని పీవీపీ చైర్మన్ భిలావల్ భుట్టో ఇటీవల వ్యాఖ్యలు చేశారు. నీటిని రాజకీయ ప్రయోజనాల కోసం ఉపయోగించొద్దని అన్నారు.

భారత్ నిర్ధయాన్ని పాకిస్థాన్ ఏకపక్ష చర్య అని, అంతర్జాతీయ చట్టాలకు విరుద్ధం అని వాదిస్తోంది. పరస్పర చర్యల ద్వారానే సమస్యల్ని పరిష్కరించుకోవాలని పాక్ నాయకులు అభ్యర్థిస్తున్నారు. మరోవైపు సింధు జలాల్లో పాకిస్థాన్ వాటా తీసుకుంటే తీవ్ర పరిణామాలు ఎదుర్కోవాల్సి వస్తుందని ఆ దేశ మంత్రి మునాసిర్ మాలిక్ వ్యాఖ్యానించారు. ఈ క్రమంలోనే ఎంఓఏ దీనిపై స్పందించింది.

వనపర్తి శ్రీ వేంకటేశ్వర స్వామి వారి బ్రహ్మోత్సవాలను అంగరంగ వైభవంగా నిర్వహిద్దాం

వనపర్తి : వనపర్తి పట్టణంలోని శ్రీ వేంకటేశ్వర స్వామి వారి ఆలయంలో వచ్చే ఏడాది మార్చి నెలలో నిర్వహించనున్న బ్రహ్మోత్సవాలను కనీవీని ఎరుగని రీతిలో అత్యంత వైభవంగా నిర్వహించేందుకు ప్రత్యేక చర్యలు చేపడుతున్నట్లు వనపర్తి శాసనసభ్యులు తూడి మేఘారెడ్డి తెలిపారు. శుక్రవారం వనపర్తి వెంకటేశ్వర స్వామి ఆలయంలో దాదాపు ఏడు కోట్ల రూపాయలతో చేపట్టిన అభివృద్ధి పనులను ఆయన పరిశీలించారు. ఈ సందర్భంగా ఏర్పాటు చేసిన సమావేశంలో పాల్గొని మాట్లాడారు. ఈ బ్రహ్మోత్సవాలు కేవలం ఆధ్యాత్మిక వేడుకలుగా మాత్రమే కాకుండా, వనపర్తి పట్టణ ప్రతిష్ఠను చాటిచెప్పే 0మహోత్సవాలగా నిలిచేలా అన్ని వర్గాల ప్రజల భాగస్వామ్యంతో నిర్వహించాలనే సంకల్పంతో ముందుకు సాగుతున్నామని ఎమ్మెల్యే పేర్కొన్నారు. భక్తి భావం, సేవా తత్వరత కలిగిన పెద్దలు, రాజకీయ నాయకులు, వ్యాపారవేత్తలు, ప్రముఖులు, ఉద్యోగస్తులు, అధికారులు, అసభికారులు, యువత, మహిళలు సహా ప్రతి ఒక్కరూ ఈ మహోత్సవాల్లో భాగస్వాములు కావాలని ఆయన ఆకాంక్షించారు. ఈ బ్రహ్మోత్సవాలకు రాష్ట్ర ముఖ్య ఎనుముల రేవంత్ రెడ్డి దంపతులు హాజరయ్యే అవకాశముందని ఎమ్మెల్యే తెలిపారు. ఇప్పటికే ఆలయ అభివృద్ధి కోసం రూ. 6 కోట్లకు పైగా నిధులతో వివిధ అభివృద్ధి పనులు వేగంగా కొనసాగుతున్నాయని వెల్లడించారు. వచ్చే మార్చిలో బ్రహ్మోత్సవాలు నిర్వహించనున్న సేపట్లంలో మనకు ఇంకా సుమారు ఏడు నెలల సమయం ఉన్నందున ప్రతి నెలా ఒక సమీక్షా సమావేశం నిర్వహించి, కార్యక్రమాలను దశావారీగా ప్రణాళికాబద్ధంగా అమలు చేయాలని ఎమ్మెల్యే సూచించారు. బ్రహ్మోత్సవాల నిర్వహణకు తన వంతు పూర్తి సహాయ సహకారాలు అందిస్తానని, గతంలో ఎన్నడూ లేని



విధంగా “నా భూతో న భవిష్యత్” అన్న స్థాయిలో ఈ వేడుకలను అంగరంగ వైభవంగా నిర్వహిద్దామని ఎమ్మెల్యే తూడి మేఘారెడ్డి పిలుపునిచ్చారు. భక్తి, సంప్రదాయం, సంస్కృతి, సామాజిక సేవా భావాలకు ప్రతీకగా నిలిచే ఈ బ్రహ్మోత్సవాలను విజయవంతం చేసేందుకు ప్రతి ఒక్కరూ సహకరించాలని ఆయన కోరారు. కార్యక్రమంలో వెంకటేశ్వర

స్వామి ఆలయ ధర్మకర్త రఘునాథచార్యులు, వనపర్తి మున్సిపల్ వైస్ చైర్మన్ మధుసూదన్ గౌడ్ మార్కెట్ యార్డ్ అధ్యక్షులు శ్రీనివాస్ గౌడ్, పట్టణ కాంగ్రెస్ పార్టీ అధ్యక్షులు కదిరే రాములు, పట్టణ కౌన్సిలర్లు, జిల్లా కాంగ్రెస్ పార్టీ నాయకులు పట్టణ కాంగ్రెస్ పార్టీ నాయకులు మహిళలు తదితరులు పాల్గొన్నారు.

మహిళా సంక్షేమం, సాధికారతకు కేంద్రం పెద్దపీట

బండి సంజయ్

మహిళల స్వావలంభనే సర్కార్ ధ్యేయం

-డాక్టర్ కవ్వంపల్లి

కరీంనగర్ : మహిళా సంక్షేమం, అర్థికాభివృద్ధి సాధికారతకు మోడి ప్రభుత్వం పెద్దపీట వేస్తున్నదని కేంద్ర హోంశాఖ సహాయ మంత్రి బండి సంజయ్ కుమార్ చెప్పారు. శుక్రవారం అల్ఎండి కాలనీలోని మహిళా ప్రాంగణంలో కుట్టు మిషన్ పంపిణీ కార్యక్రమానికి ఆయన ముఖ్యఅతిథిగా హాజరయ్యారు. ఈ సందర్భంగా బండి సంజయ్ కుమార్ మాట్లాడుతూ మహిళా సంక్షేమానికి కేంద్రం పాటుపడుతోందని, ఉజ్వల పథకంలో భాగంగా 11 కోట్ల గ్యాలన్ కనెక్టర్లు మహిళలకు ఇచ్చామని చెప్పారు. త్వరలో మహిళలకు 35 శాతం రిజర్వేషన్లు తీసుకు వస్తామన్నారు. స్వయం ఉపాధి అవకాశాల కల్పనలో భాగంగా మహిళలకు విడుదల వారిగా ఆటోలు ఇప్పించే ప్రయత్నం చేస్తున్నట్లు కేంద్ర మంత్రి చెప్పారు. గూడ్స్ ఆటోలు మన కరీంనగర్ లో మాత్రమే నడుస్తున్నాయని, వీటికి మరింత డిమాండ్ పెరిగే అవకాశాలున్నాయన్నారు. అన్నిరంగాల్లో మహిళలను ప్రోత్సహించే దిశగా ముందుకు సాగుతున్నామన్నారు. ఏ ప్రభుత్వమైనా ప్రజలకు మంచి చేయాలని చూస్తుందని, అయితే గత పాలకులు మాత్రం ఇందుకు భిన్నంగా పని చేశారని, గత పాలకులకు మహిళలను ప్రోత్సహించాలన్న సోయ లేకుండా పోయిందన్నారు. కరీంనగర్ పార్లమెంట్ పరిధిలో 20 వేల మంది విద్యార్థులకు సైకిళ్లు కొని ఇవ్వడమే కాకుండా వడో తరగతి చదివిన విద్యార్థులకు పరీక్ష ఫీజులు కట్టిన విషయాన్ని బండి సంజయ్ కుమార్ గుర్తు చేశారు.



మహిళల స్వావలంభనే సర్కార్ ధ్యేయం : డాక్టర్ కవ్వంపల్లిఎమ్మెల్యే డాక్టర్ కవ్వంపల్లి సత్యనారాయణ మాట్లాడుతూ ఎవరిపై ఆధారపడకుండా స్వయం సమృద్ధి సాధించేలా మహిళలను తీర్చిదిద్దడమే కాంగ్రెస్ ప్రభుత్వ లక్ష్యమని చెప్పారు. మహిళలను కోటీశ్వరులను చేయాలన్న సంకల్పంతో రేవంత్ రెడ్డి ముందుకు సాగుతున్నారన్నారు. మహిళలను కోటీశ్వరులను చేయాలనే దిశగా ప్రభుత్వం చర్యలు తీసుకున్నదని చెప్పారు. మహిళా సంఘాలకు రూ. 10లక్షల రుణంతో పాటు ఇన్సూరెన్స్ కల్పిస్తున్నామని

డాక్టర్ కవ్వంపల్లి చెప్పారు. మహిళల్లో కష్టపడే తత్వం మెండుగా ఉండటం వల్ల ప్రభుత్వ పథకాలతో వారు సత్ఫలితాలను సాధిస్తున్నారని చెప్పారు. ప్రభుత్వం అమలు చేస్తున్న అనేక సంక్షేమ పథకాలు, కార్యక్రమాలన్నీ మహిళా ప్రాంగణం ద్వారా ప్రవేశపెట్టిన విషయాన్ని ఆయన గుర్తు చేశారు. మహిళలను బలోపేతం చేసేలా కేంద్ర సహాయ మంత్రి బండి సంజయ్ కుమార్ అందిస్తున్న సహాయం, చేస్తున్న కృషి ఎంతో గొప్పదని డాక్టర్ కవ్వంపల్లి సత్యనారాయణ కొనియాడారు. 7

ఏదుల రిజర్వాయర్ ముంపు బాధితులకు రూ. 2.34 కోట్ల చెక్కుల పంపిణీ

47 మంది లబ్ధిదారులకు చెక్కులు అందజేసిన ఎమ్మెల్యే తూడి మేఘారెడ్డి.

వనపర్తి : వనపర్తి నియోజకవర్గంలోని ఏదుల రిజర్వాయర్ నిర్మాణంలో ముంపుకు గురైన కొంకలపల్లి గ్రామానికి చెందిన 47 మంది లబ్ధిదారులకు ఇండ్ల నిర్మాణం కోసం ప్రభుత్వం రూ. 2 కోట్ల 34 లక్షలను మంజూరు చేసింది. ఈ మేరకు శుక్రవారం వనపర్తి శాసనసభ్యులు తూడి మేఘారెడ్డినవర్తి కార్యం కార్యాలయంలో ఏర్పాటు సభి చేసిన కార్యక్రమంలో సంబంధిత లబ్ధిదారులకు చెక్కులను అందజేశారు. ఈ సందర్భంగా లబ్ధిదారులు మాట్లాడుతూ గత ప్రభుత్వ హయాంలో ఏదుల రిజర్వాయర్ నిర్మాణం చేపట్టి తమ పొలాలు, ఇండ్లు కోల్పోయి పునరావాస కేంద్రాలకు వెళ్ళాల్సి వచ్చిందని, ఎన్నో ఇబ్బందులు ఎదుర్కొన్నప్పటికీ గత పాలకులు తమ సమస్యలను పట్టించుకోలేదని ఆవేదన వ్యక్తం చేశారు. అయితే నేడు కాంగ్రెస్ ప్రభుత్వం తమ కష్టాలను గుర్తించి ప్రతి కుటుంబానికి నష్టపరిహారం అందజేయడం ఆనందదాయకమని, తమకు న్యాయం జరుగుతోందనే నమ్మకం కలిగిందని లబ్ధిదారులు తెలిపారు. ఈ సందర్భంగా ఎమ్మెల్యే తూడి మేఘారెడ్డి మాట్లాడుతూ ముంపు బాధితుల సమస్యల పరిష్కారానికి తాను ఎల్లప్పుడూ అందగా ఉంటానని అన్నారు. పొలాలు, ఇండ్లు కోల్పోయిన ప్రతి ఒక్కరికీ పూర్తి స్థాయిలో నష్టపరిహారం అందేలా రాష్ట్ర ముఖ్యమంత్రి ఎనుముల రేవంత్ రెడ్డి దృష్టిని సమస్యను తీసుకెళ్లి పరిష్కారానికి కృషి చేస్తానని పేర్కొన్నారు. ప్రజల సమస్యల పరిష్కారమే కాంగ్రెస్ ప్రభుత్వ లక్ష్యమని, ముంపు బాధిత కుటుంబాలకు న్యాయం జరిగే వరకు ప్రభుత్వం అందగా



నిలుస్తుందని ఎమ్మెల్యే స్పష్టం చేశారు. కార్యక్రమంలో వనపర్తి మార్కెట్ యార్డ్ అధ్యక్షులు, మున్సిపల్ వైస్ చైర్మన్ మధుసూదన్ గౌడ్, గోపాల్ కుమార్ ఉమ్మడి మండల మార్కెట్ యార్డ్ ఉపాధ్యక్షులు సత్య శీలా రెడ్డి, రేవల్లి మండల అధ్యక్షు

లు సుల్తాన్ గ్రామ సర్పంచ్ బాలనాగయ్య, కాంగ్రెస్ పార్టీ మాజీ మండలాధ్యక్షులు పర్యతాలు, లోడి రఘు, ఆర్.ఎం.ఆర్.ఎ., పార్టీ నాయకులు కార్యకర్తలు తదితరులు ఉన్నారు.

ఎస్ఐఆర్ ప్రక్రియను క్షేత్రస్థాయిలో

పరిశీలించిన జిల్లా కలెక్టర్

ఓటరు జాబితా మ్యాపింగ్ ప్రక్రియను వేగవంతం చేయాలి

జిల్లా కలెక్టర్ డా. ఎస్. వెంకటేశ్వర్

తిరుపతి : ఓటరు జాబితా ప్రత్యేక సమగ్ర సవరణ ప్రక్రియను పారదర్శకంగా, నిబంధనలకు అనుగుణంగా, నిర్దిష్ట గడువులో పూర్తి చేయాలని తిరుపతి జిల్లా కలెక్టర్ డా. ఎస్. వెంకటేశ్వర్ సంబంధిత అధికారులను ఆదేశించారు. శుక్రవారం రేణిగుంట మండలం కరకంబాడి గ్రామం, తారకరామ నగర్లో ఓటరు జాబితా ప్రత్యేక సమగ్ర సవరణ ప్రక్రియ లో భాగంగా నిర్వహిస్తున్న ఎస్ఐఆర్ ప్రక్రియను జిల్లా కలెక్టర్ శ్రీ కాళహస్తి ఆర్. డి. ఓ. భాను ప్రకాష్ రెడ్డి తో కలిసి క్షేత్రస్థాయిలో పరిశీలించారు. జిల్లా కలెక్టర్ మాట్లాడుతూ.. ఇంటింటికీ నిర్వహిస్తున్న సర్వే, ఓటర్ల వివరాల దృవీకరణ, దరఖాస్తుల స్వీకరణ, అవసరమైన పత్రాల పరిశీలన తదితర అంశాలను పరిశీలించి అధికారులకు పలు సూచనలు చేశారు. సైఫల్ ఇంటెన్సివ్ రివిజన్ ప్రక్రియ -2026 లో భాగంగా 2002 ఓటర్ల జాబితాలోని ఓటర్ల జాబితా కి ప్రస్తుత ఓటర్ల జాబితా మ్యాపింగ్ ప్రక్రియను నాణ్యమైన ఓటర్ల జాబితా తయారు చేయడమే లక్ష్యం అని తెలిపారు. అర్హులైన ప్రతి ఓటరు పేరు ఓటరు జాబితాలో నమోదయ్యేలా చర్యలు తీసుకోవాలని, అర్హత లేని పేర్ల తొలగింపు, మార్పులు, చేర్పులు ఎన్నికల సంఘం మార్గదర్శకాల ప్రకారం మాత్రమే చేపట్టాలని సూచించారు. ప్రజలకు ఎలాంటి అసౌకర్యం కలగకుండా ఓటరు నమోదు ప్రక్రియను సులభతరం చేయాలని, ప్రతి దరఖాస్తును జాగ్రత్తగా పరిశీలించి సకాలంలో పరిష్కరించాలని అధికారులను ఆదేశించారు. అర్హులైన ప్రతి ఓటరు వివరాలు తప్పనిసరిగా నమోదు చేయాలని, ఎలాంటి పొరపాట్లకు తావులేకుండా పారదర్శకంగా సర్వే నిర్వహించాలని ఆదేశించారు. నిర్దిష్ట గడువులోగా నాణ్యతతో సర్వే పూర్తి చేసి ప్రజలకు అవసరమైన అవగాహన కల్పించి ప్రతి ఒక్కరికీ ఓటు హక్కు కల్పించాలని సూచించారు. ఈ కార్యక్రమంలో టౌన్ లెవల్ అధికారులు బి.ఎల్.ఎ.ఎ. పాల్గొన్నారు.

తిరుపతి జిల్లా పర్యటన విజయవంతం...

ముఖ్యమంత్రి నారా. చంద్రబాబు నాయుడు కి రేణిగుంటలో ఘన వీడ్కోలు?

రేణిగుంట :

తిరుపతి జిల్లాలో మూడు రోజుల పాటు సాగిన ముఖ్యమంత్రి నారా చంద్రబాబు నాయుడు పర్యటన అత్యంత విజయవంతంగా ముగిసింది. జిల్లాలో పలు అభివృద్ధి, ప్రజా సంక్షేమ కార్యక్రమాల్లో చురుగ్గా పాల్గొని, ప్రజల్లో సరికొత్త ఉత్సాహాన్ని నింపిన ముఖ్యమంత్రి ఈరోజు తిరుగుప్రయాణమయ్యారు. ఈ సందర్భంగా రేణిగుంట అంతర్జాతీయ విమానాశ్రయం వద్ద ఆయనకు గౌరవపూర్వకంగా సాదర వీడ్కోలు పలికారు.?మన కూటమి ప్రభుత్వ హయాంలో రాష్ట్ర ప్రగతి కోసం, ప్రజల సంక్షేమం కోసం ముఖ్యమంత్రి అహర్నితలు శ్రమిస్తున్నారు. రాష్ట్రాన్ని మళ్లీ అభివృద్ధి పథంలో నిలబెట్టేందుకు ఆయన పడుతున్న తపన ప్రశంసనీయం. ఈ క్రమంలోనే, నిరంతరం ప్రజా సేవలో గడుపుతున్న ముఖ్యమంత్రి కి ఆ వెంకటేశ్వర స్వామి ఆశీస్సులు ఎల్లప్పుడూ ఉండాలని ఆకాంక్షిస్తూ, శ్రీకాళహస్తి నియోజకవర్గ ప్రజల తరఫున ఆయనకు ప్రత్యేక ధన్యవాదాలు తెలియజేయడం జరిగింది.?చంద్రబాబు నాయుడు సమర్థవంతమైన మార్గదర్శకత్వంలో మన శ్రీకాళహస్తి నియోజకవర్గాన్ని అన్ని రంగాలలో మరింత ముందుకు తీసుకెళ్లేందుకు ప్రణాళికలతో ముందుకు సాగుతున్నాము. ముఖ్యమంత్రి విజన్ కు అనుగుణంగా శ్రీకాళహస్తి నియోజకవర్గాన్ని అభివృద్ధి పథంలో నడిపించేందుకు, నియోజకవర్గ ప్రజల సంక్షేమానికి మేము నిరంతరం కట్టుబడి ఉంటాం.?ఈ వీడ్కోలు కార్యక్రమంలో నియోజకవర్గ ప్రముఖులు, కూటమి నాయకులు మరియు కార్యకర్తలు పెద్ద సంఖ్యలో పాల్గొని ముఖ్యమంత్రి కి ఘన వీడ్కోలు పలికారు. చంద్రబాబు పర్యటన విజయవంతం కావడం వల్ల జిల్లా అంతటా హర్షానిరేకాలు వ్యక్తమవుతున్నాయి.

పీసీసీ ఉక్కు రాష్ట్రంగా మారుస్తున్నాం

సీఎం చంద్రబాబు నాయుడు

చిత్తూరు : రెండు దశాబ్దాల రాయలసీమ ప్రజల కల ఈరోజు నెరవేరిందని ముఖ్యమంత్రి చంద్రబాబు నాయుడు అన్నారు. సీమ ఖనిజ సంపద... సీమ అభివృద్ధికే వినియోగించాలన్న ప్రజా ప్రభుత్వ సంకల్పాన్ని సుసంపూర్ణపల్లిలో ‘జీవోబిబ్బా రాయలసీమ స్టీల్ ఫ్లాంట్’ పనులు ప్రారంభించి నిజం చేశాం. దీనికి అనుబంధంగా ‘నియో ఎనర్జీ సోలార్ క్యాబ్లెస్ వవర్ ప్రాజెక్టు’కు, అలాగే విజయనగరం జిల్లాలోని ‘జీవోబిబ్బా పారిశ్రామిక పార్కు’కు కూడా శంకుస్థాపన చేసుకున్నాం. గత ప్రభుత్వంలో కేవలం శంకుస్థాపనలతో సరిపెట్టి ప్రజలను మభ్యపెడితే... మేం పనులు మొదలుపెట్టి రాయలసీమ స్టీల్ ఫ్లాంటుకు వాస్తవహంపం ఇస్తున్నాం. 2028 నాటికి ఉత్పత్తి కడప జిల్లా ఫ్లాంట్ నిర్మాణం పనులు ఈరోజు నుంచి జరుగుతాయి. స్టీల్ ఫ్లాంట్ రాకతో కడప జిల్లా వేగంగా అభివృద్ధి చెందడమే కాకుండా, వేలాది మంది యువతకు ఉద్యోగాలు దక్కుతాయి. అటు విశాఖ స్టీల్ ఫ్లాంట్, ఆర్కొలార్ మిట్టల్ నిష్పాన్ స్టీల్ ఫ్లాంట్... ఇటు జీవోబిబ్బా రాయలసీమ స్టీల్ ఫ్లాంట్లో ఆంధ్రప్రదేశ్కు ఉక్కు రాష్ట్రంగా మారుస్తున్నాని అన్నారు.

అప్పులపై సమాధానం చెప్పాల్సింది

మాజీ ముఖ్యమంత్రి కేసీఆర్

ఉపమఖ్య మంత్రి భట్టి

హైదరాబాద్ : కేసీఆర్ ప్రభుత్వం చేసిన అప్పుల భారం నుంచి రాష్ట్రాన్ని గట్టెక్కించేందుకు కాంగ్రెస్ ప్రభుత్వం ఆర్థిక క్రమశిక్షణతో ముందుకు సాగుతోందని ఉప ముఖ్యమంత్రి భట్టి విక్రమార్కు అన్నారు. శుక్రవారం ఆయన మీడియాతో మాట్లాడారు. ఉప ముఖ్యమంత్రి మాట్లాడుతూ రెండున్నర సంవత్సరాల్లోనే గత ప్రభుత్వం చేసిన అప్పులకు అసలు, వడ్డీ కలిపి రూ. 2,08,681 కోట్లు చెల్లించాం. అదే సమయంలో ఉద్యోగంల జీతాలు, రైతు భరోసా, సంక్షేమ పథకాలు నిరంతరంగా అమలు చేస్తూ రాష్ట్ర ఆర్థిక వ్యవస్థను స్థిరపరిచాం. అధిక వడ్డీ అప్పులను డెడ్ రీప్రెక్చరింగ్ ద్వారా పునర్వ్యవస్థీకరించి, 2031-32 వరకు చెల్లించాల్సిన రూ. 34,058 కోట్ల భారాన్ని రూ. 11,915 కోట్లకు తగ్గించాం. దీంతో రాష్ట్ర ఖజానాకు రూ. 22,142 కోట్ల ఆదా కలిగిందని అన్నారు. ప్రజల దబ్బాను కాపాడుతూ, బాధ్యతాయుత ఆర్థిక నిర్వహణతో తెలంగాణను ముందుకు తీసుకెళ్తున్నాం. పడేళ్ల పాలనలో రాష్ట్రంపై చేసిన అప్పులపై సమాధానం చెప్పాల్సింది మాజీ ముఖ్యమంత్రి కేసీఆర్ అని అన్నారు. ఎఫ్ఆర్ టీఎం రుణాలు, ప్రభుత్వ హామీతో కార్పొరేషన్ల ద్వారా తీసుకున్న రుణాలు, ఉద్యోగులకు చెల్లించాల్సిన బకాయిలు, డిన్నంలు తదితర సంస్థలకు పెండింగ్ కలిపి రాష్ట్రంపై రూ. 8,21,651 కోట్ల భారం మోపింది వాస్తవం కాదా? ఈ తిక్కలన్నీ అధికారిక రికార్డుల్లో ఉన్నాయి. అసెంబ్లీలో వైట్ పేపర్ సమర్పించి ప్రజల ముందుంచాం. వాస్తవాలను కప్పిపుచ్చే ప్రయత్నాల కంటే ప్రజలకు నిజాలు చెప్పే బాధ్యత మాజీ ప్రభుత్వానిదే నని ఆయన అన్నారు.

తప్పిపోయిన బాలుడిని గంటలోనే గుర్తించి

తల్లిదండ్రులకు అప్పగించిన 2-టౌన్ పోలీసులు

మహబూబ్ నగర్ :

పట్టణంలోని శ్రీ వైతన్య స్కూల్, లో 9 వ

తరగతి చదువుతున్న సాయి సుధీర్ (14),

తండ్రి: అశోక్, నివాసం: అభంగపట్నం,

కోయిల్గొండ మండలం, మహబూబ్ నగర్,

తేది 02-07-2026 ఉదయం స్కూల్

నుండి ఎవరికి చెప్పకుండా బయటకు

వెళ్లిపోయాడు. బాలుడి తల్లి మన్వల్ లావణ్య

తన కుమారుడు కనిపించడం లేదని తేది

02-07-2026 రాత్రి 8:15 గంటలకు మహబూబ్ నగర్ 2-టౌన్ పోలీస్ స్టేషన్లో ఫిర్యాదు

చేశారు. తల్లిదండ్రుల ఫిర్యాదు అందుకున్న వెంటనే 2-టౌన్ పోలీసులు అప్రమత్తమై,

పోలీసులు సేకరించిన సీసీ కెమెరా ఫుటేజీ ను క్షుణ్ణంగా పరిశీలించి బాలుడి కదలికలను

గుర్తించారు. సీసీ కెమెరా ఆధారంగా బాలుడి ఆహూతి తెలుసుకున్న పోలీసులు, 2-టౌన్

పోలీస్ స్టేషన్ పరిధిలోని ఎర్ర సత్తం చౌరస్తా వద్ద బాలుడు కూర్చుని ఉండగా గుర్తించి,

సరక్షితంగా పోలీస్ స్టేషన్కు తీసుకువచ్చారు. అనంతరం తల్లిదండ్రులను పిలిపించి

బాలుడిని వారికి అప్పగించారు.

